

تذکرہ مشائخ قادریہ رضویہ



سلسلہ عالیہ رضویہ رضویہ کے 4 امام و شیخ طریقت حضرت سیدنا

حضرت سیدنا امام موسیٰ کاظم رضی اللہ عنہ

حضرت مولانا عبدالمجتبیٰ رضوی رحمۃ اللہ علیہ سابق استاذ شعبہ عالیہ مدرسہ مجیدیہ
بنارس انڈیا

تاج الشریعہ فاؤنڈیشن

www.muftiakhtarrazakhan.com

0092 303 2886671 /makhtaraza1011





والسلام علی من اتبع الهدی نبیر حجۃ الاسلام بانسین امجد کرم حضرت شیخ الاسلام سید تقی عثمانی القضاة تاج الشریعہ

حضرت تاج الشریعہ
محمد اکبر رضا خان قادری ازہری

اور خانوادہ اعلیٰ حضرت کے دیگر علمائے کرام کی تصنیفات اور
حیات و خدمات کے مطالعہ کے لئے وزٹ کریں

Waris e Uloom e Alahazrat, Nabirah e Hujjat ul Islam, Janasheen e
Mufti e Azam Hind, Jigar Goshia e Mufasssir e Azam Hind, Shaikh ul
Islam Wal Muslimeen, Qazi ul Quzzat, Taj ush Shariah Mufti

Muhammad Akhtar Raza Khan

Qadiri Azhari Rahmatullahi Alihi

Or Khaanwada e Alahazrat k Deegar Ulama e Kiram Ki Tasneefat Or
Hayaat o Khidmaat k Mutaluah k Liyae Visit Karen.

To discover about writings, services and relicial life of the sacred heir of
Imam Ahmed Raza, the grandson of Hujut-ul-Islam, the successor of Grand
Mufti of India, his Holiness, Tajush-Shariah, Mufti

Muhammd Akhter Raza Khan

Qadri Azhari Rahmatullahi Alihi

the Chief Islamic Justice of India, and other Scholars and Imams of golden
Razavi ancestry, visit

www.muftiakhtarrazakhan.com

تاج الشریعہ فاؤنڈیشن



0092 303 2886671



/makhtarraza1011



نور ہستہ

حضرت سیدنا امام

موسىٰ کاظم رضی اللہ تعالیٰ عنہ

۷ صفر المظفر ۱۲۸ھ ----- ۵ رجب المرجب ۱۸۳ھ

موسىٰ کاظم جہاں ناظم مرا مدد کن

شان حکماء کان علماء جان سلما السلام

اَللّٰهُمَّ صَلِّ وَسَلِّمْ وَبَارِكْ عَلَيْهِ وَعَلَيْهِمْ وَعَلَى السُّوْلِ السَّيِّدِ الْاِمَامِ مُوسَىٰ بْنِ جَعْفَرِ بْنِ الْكَاظِمِ رَضِيَ اللهُ تَعَالَىٰ عَنْهُمَا

بے غضب راضی ہو کاظم اور رضا کے واسطے

صدق صادق کا تصدق صادق الاسلام کر



ولادت:

آپ مقام ابواء (جو مکہ و مدینہ کے درمیان واقع ہے) بتاریخ ۱۰ یا ۱۱ صفر المظفر بروز یکشنبہ ۱۲۸ھ کو مروان الحمار بن محمد بن مروان بن الحکم اخیر خلیفہ بنی امیہ کے عہد میں پیدا ہوئے۔

(مسائل السالکین۔ ج ۱ ص ۲۲۵، جامع المناقب، مرج البحرین ص ۳۱۰)

نام و کنیت:

آپ کا نام پاک موسیٰ اور کنیت سامی، ابو الحسن، ابو ابراہیم ہے۔

(مسائل السالکین۔ ج ۱ ص ۲۲۵، جامع المناقب، مرج البحرین ص ۳۱۰)

لقب:

اور لقب آپ کا صابر، صالح، امین اور اشہر لقب کاظم ہے۔

والدین کریمین:

آپ کے والد ماجد حضرت امام محمد جعفر صادق رضی اللہ تعالیٰ عنہ ہیں اور والدہ ماجدہ حضرت ام ولد بی بی حمیدہ بربر یہ ہیں۔

(مسائل السالکین۔ ج ۱ ص ۲۲۵، جامع المناقب، مرج البحرین ص ۳۱۰)

حلیہ مبارک:

آپ سر و قدلاً غر اندام اور نہایت حسین و جمیل تھے رنگ مبارک گندم گون تھا مگر بعضوں نے آپ کو سیاہ فام لکھا ہے۔

(انوار صوفیہ۔ ص ۹۲)

فضائل:

آپ ساتویں امام سلسلہ عالیہ قادر یہ کے ہیں۔ اور شہزادے ہیں حضرت امام جعفر صادق رضی اللہ تعالیٰ عنہ کے آپ عالم متبحر اور ولی کامل اور صاحب مناقب فاخرہ تھے۔ مستجاب ایسے تھے کہ جو لوگ آپ کو اپنا وسیلہ گردانتے یا آپ سے دعا کرتے وہ اپنے مقصود کو پہنچتے اور ان کی جملہ حاجتیں پوری ہو جاتی تھیں۔ یہی وجہ ہے کہ اہل عراق آپ کو باب الحوائج یعنی حاجتوں کے پورا ہونے کا دروازہ کہتے تھے۔ چنانچہ بعد وصال بھی آپ کا مزار مقدس باب الحوائج ہے۔ حضرت امام شافعی رحمۃ اللہ تعالیٰ علیہ فرماتے ہیں کہ حضرت امام موسیٰ کاظم رضی اللہ تعالیٰ عنہ کا قبر مبارک اجابت دعا کیلئے تریاق اعظم کا حکم رکھتی ہے۔ اور آپ کے والد ماجد حضرت امام جعفر صادق رضی اللہ تعالیٰ عنہ فرماتے ہیں کہ میرے تمام فرزندوں میں موسیٰ کاظم بہترین فرزند ہیں، وہ ایک موتی ہے اللہ تعالیٰ کے موتیوں سے۔ اور صواعق محرقہ وغیرہ میں ہے کہ

غلیفہ ہارون رشید نے آپ سے کہا کہ آپ اپنے کو ذریت حضرت رسول خدا ﷺ سے کیوں کہتے ہیں؟ حالانکہ آپ حضرت علی رضی اللہ تعالیٰ عنہ کی اولاد ہیں۔ تو آدمی کا نسب دادا سے ہوا کرتا ہے نہ کہ نانا سے۔ تو آپ نے یہ آیت کریمہ پڑھی:

وَنُوحًا هَدَيْنَا مِنْ قَبْلُ وَمَنْ ذُرِّيَّتِهِ دَاوُدَ وَسُلَيْمَانَ وَأَيُّوبَ وَيُوسُفَ وَمُوسَى وَهَارُونَ وَكَذَلِكَ نَجْزِي الْمُحْسِنِينَ ﴿٥١﴾

وَزَكَرِيَّا وَيَحْيَىٰ وَعِيسَىٰ

دیکھو حضرت عیسیٰ علیہ السلام کا کوئی باپ نہیں تھا اس آیت کریمہ میں اللہ تعالیٰ نے ان کو محقق بذریت انبیاء ان کی والدہ ماجدہ کی طرف سے کیا ہے اسی طرح سے ہم بھی والدہ ماجدہ کی طرف سے محقق بذریت حضرت رسول خدا ﷺ ہیں۔ اور دوسری دلیل ہماری ذریت ہونے کی یہ ہے کہ مباہلہ نصاریٰ کے وقت اللہ تعالیٰ نے فرمایا:

قُلْ لَعَلَّكُمْ تَكْفُرُونَ ﴿١٠٠﴾

تو حضرت رسول معظم ﷺ نے حضرت علی، حضرت فاطمہ اور حسن و حسین رضوان اللہ تعالیٰ علیہم اجمعین کو اپنے ساتھ لیا۔ تو اس آیت کریمہ سے حضرات حسین رضی اللہ تعالیٰ عنہما اولاد حضرت رسول اعظم ﷺ کی ہوئی اور ہم اولاد امام حسین رضی اللہ تعالیٰ عنہ کی ہیں۔ یہ مدلل و مبرہن دلیل سن کر غلیفہ ہارون رشید کو اطمینان ہوا۔

(مسائل السالکین۔ ج ۱ ص ۲۲۶، فصول المسمیہ، صواعق مخرقہ ص ۲۱)

عادات و صفات:

آپ بڑے عابد و زاہد قائم اللیل اور صائم النہار تھے۔ بسبب کثرت عبادت و ریاضات اور شب بیداری کے عبد الصالح کہے جاتے تھے۔ اور علم و بردباری کا یہ عالم تھا کہ آپ کا لقب کاظم ہوا جس کے معنی ہی غصہ پنی جانے والے کے ہیں۔ اور جو دو کرم کا یہ رتبہ تھا کہ فقراء مدینہ کو تلاش کر کے ہر ایک کو روپیہ و اشرفی وغیرہ حسب ضرورت راتوں کو پہنچایا کرتے تھے اور وہ لوگ نہیں جانتے کہ یہ کہاں سے آیا ہے؟ جب کوئی سائل سامنے آجاتا قبل اس کے کہ وہ لب کھولے آپ اس کے سوال کو پورا کر دیتے تھے۔ مکسر المزاجی اس درجہ تھی کہ جب کوئی شخص سامنے آتا تو آپ ہی سلام میں سبقت کرتے اور اگر معلوم ہوتا کہ کوئی شخص آپ کو ایذا پہنچانے میں لگا ہوا ہے تو آپ اس کی بھی مدد کرتے اور اشرفی اور دینار سے اسے بھی نوازتے۔

(مسائل السالکین۔ ج ۱ ص ۲۲۶)

حضرت شفیق بلخی کا بیان:

حضرت امام موسیٰ کاظم رضی اللہ تعالیٰ عنہ کے عبادت و ریاضت و تقویٰ و طہارت پر آپ کے عصر کے ایک عظیم بزرگ کی عینی شہادت ملاحظہ فرمائیں۔ وہ روایت حضرت شفیق بلخی رحمۃ اللہ تعالیٰ علیہ اس طرح بیان کرتے ہیں کہ میں ۱۴۹ھ میں زیارت حرین طیبین کو



جاتے ہوئے راستہ میں قادسیہ شہر میں قیام کیا اور وہاں کے لوگوں کے عادات و اطوار کو دیکھ رہا تھا کہ میری نظر ایک خوبصورت نوجوان پر پڑی جو اپنے کپڑوں کے اوپر ایک صوف کا کپڑا زیب تن کئے ہوئے تھا اور پاؤں میں جوتا تھا اور وہ لوگوں سے الگ بیٹھا ہوا تھا۔ میں نے دل میں کہا یہ نوجوان صوفی قسم کے لوگوں میں سے معلوم ہوتا ہے۔ اور شاید چاہتا ہے کہ راستہ میں لوگوں پر بوجھ نہ بنے واللہ! میں اس کو ضرور سمجھاؤں گا۔ اسی خیال سے میں اس کے قریب گیا جب اس نے مجھ کو اپنی طرف آتے ہوئے دیکھا تو کہا، اے شفیق:

اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ

اور مجھے چھوڑ کر روانہ ہو گیا۔ میں نے اپنے دل میں کہا کہ یہ تو بہت بڑی بات ہے کہ اس نے میرا نام لے کر میرے دل کی بات بتادی (حالانکہ وہ مجھ کو بالکل بھی نہیں جانتا) یہ تو یقیناً کوئی بزرگ آدمی ہے میں اس کے پیچھے جاؤں اور اس سے مل کر اپنے گمان کی معافی کراؤں میں جلدی جلدی اس کے پیچھے چلا مگر وہ میری نظر سے غائب ہو گیا۔ اور کافی تلاش کے بعد بھی وہاں اس کو پا نہ سکا۔ اس کے بعد جب ہم لوگ وادی فضہ میں اترے تو اسی مرد کو وہاں نماز پڑھتے پایا۔ اور دیکھا کہ اس کا بدن کانپ رہا ہے اور آنسو بہہ رہے ہیں میں پھر اس کی طرف بڑھا تا کہ اپنے گمان کی معافی کراؤں اتنے میں اس نے سلام پھیر کر میری طرف دیکھا اور فرمایا اے شفیق پڑھو:

”وانى لغفار لمن تاب وامن وعمل صالحا ثم اهتدى“

ترجمہ۔ بے شک میں غفار ہوں اس شخص کے لئے جس نے توبہ کی اور ایمان لایا اور عمل صالح کیا پھر اچھی راہ چلا۔ یہ آیت پڑھی اور مجھے چھوڑ کر چل دیا میں نے کہا یہ نوجوان تو ابدال میں سے معلوم ہوتا ہے دو مرتبہ میرے دل کی بات مجھ پر ظاہر فرمادی۔ جب ہم منیٰ میں پہنچے تو پھر میں نے اس کو دیکھا کہ وہ ایک کنویں پر ایک بڑا سا پیالہ ہاتھ میں لئے کھڑا ہے اور کنویں سے پانی سے لینے کا ارادہ کر رہا ہے کہ اچانک وہ پیالہ اس کے ہاتھ سے کنویں میں گر گیا اور اس نے آسمان کی طرف دیکھا اور یہ شعر پڑھا۔

انت ربى اذا ظمئت من الماء و قوتى اذا اردت الطعام ما

یعنی تو ہی میرا پالنے والا ہے۔ جبکہ میں پانی سے پیسا ہو جاؤں، اور تو ہی میری قوت ہے جبکہ میں کھانے کا ارادہ کروں۔

پھر اس نے کہا اے اللہ! اے میرے معبود! اے میرے آقا! تو جانتا ہے کہ اس پیالے کے سوا میرے پاس کچھ نہیں ہے تو مجھے اس پیالے سے محروم نہ کر۔ خدا کی قسم میں نے دیکھا کہ کنویں کا پانی اوپر آ گیا اور اس نے اپنا ہاتھ بڑھا کر پیالہ پانی سے بھر لیا اور وضو کر کے چار رکعت نماز پڑھی اس کے بعد ریت کی مٹی اٹھی کر کے پیالہ میں ڈالتا جا رہا تھا اور ہال کر پینے جا رہا تھا۔ میں نے اس کے قریب جا کر سلام کیا تو اس کے سلام کا جواب دیا۔ میں نے کہا اللہ کے دیئے ہوئے اس انعام سے کچھ بچا کچھ مجھے بھی عنایت فرما۔ اے شفیق! ہم پر ہمیشہ اللہ تعالیٰ کی ظاہری اور باطنی نعمتیں رہی ہیں اس لئے تو اپنے رب کے ساتھ نیک گمان رکھو۔ وہ پیالہ مجھے عنایت فرمادیا اور خود چل دیا۔ جب میں نے اس کو پیا تو خدا کی قسم! وہ نہایت لذیذ خوشبودار اور میٹھا ستھو تھا۔ اور ایسا ستھو میں نے عمر میں کبھی نہیں پیا تھا۔ میں نے خوب

سیر ہو کر اس شہ کو پناہ چنانچہ اس کی برکت سے مجھے کئی دن تک بھوک اور پیاس معلوم ہی نہیں ہوئی۔ اس کے بعد مکہ مکرمہ میں داخل ہونے تک میں نے اس کو نہ دیکھا اور جب ہم لوگ مکہ مکرمہ پہنچے تو ایک مرتبہ آدھی رات کے وقت قبۃ زمزم کے پاس اس کو بڑے خشوع و خضوع سے نماز پڑھتے اور خوب روتے ہوئے دیکھا۔ صبح صادق تک اسی طرح نماز پڑھتا رہا پھر وہیں بیٹھ کر تسبیح پڑھتا رہا اور فجر کی نماز پڑھ کر بیت اللہ شریف کا طواف کیا۔ طواف کے بعد جب باہر جانے لگا تو میں بھی اس کے پیچھے چل دیا اور باہر جا کر دیکھا تو راستہ میں جس حالت سے دیکھتا آیا تھا اس کے بالکل خلاف پایا۔ دیکھا کہ اس کے ساتھ اس کے دوست خدام اور غلام موجود تھے۔ جنہوں نے اس کے آتے ہی چاروں طرف سے گھیر لیا اور اس کی خدمت میں سب سلام پیش کر رہے تھے میں نے ان میں سے ایک شخص سے پوچھا کہ ”من هذا الفتی“ یہ نو جوان کون ہے؟ تو اس نے کہا یہ موسیٰ بن جعفر بن محمد بن علی بن حسین بن علی بن ابی طالب ہیں۔

(روض الریاحین ص ۵ ماخوذ راہ عقیدت، جامع المناقب ص ۲۲۶، ۲۳۰)

روایت کیا مذکورہ بالا واقعات کو ابن جوزی نے اپنی کتاب مشیر الغرام میں اور جنابذی نے معالم العترة النبوة میں اور رامہرمزی نے کرامات اولیاء میں۔

مہدی بن منصور کا قید کرنا:

مہدی بن منصور نے آپ کو مدینہ سے عراق بلوا کر قید کر لیا تو رات کو حضرت علی رضی اللہ تعالیٰ عنہ مہدی کے خواب میں تشریف لائے اور فرمایا کہ اے مہدی:

فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوْا فِي الْاَرْضِ وَ تَقَطَّعُوْا اَرْحَامَكُمْ ﴿۶۱﴾

ربیع کا بیان ہے کہ اسی وقت مہدی نے مجھے طلب کیا اور جب میں گیا تو مہدی یہ آیت مذکور بڑے ہی خوش الحانی کے ساتھ با آواز بلند پڑھ رہا تھا اور مہدی نے مجھے حکم دیا کہ جاؤ موسیٰ بن جعفر کو جیل خانے سے لے آؤ۔ جب حضرت موسیٰ کاظم رضی اللہ تعالیٰ عنہ تشریف لے آئے تو مہدی نے معانقہ کیا اور بڑی عورت سے بٹھایا اور خواب کا حال آپ سے بیان کیا اور کہا کہ مجھے اطمینان دلاد دیجئے کہ آپ مجھ سے باغی تو نہ ہونگے؟ آپ نے فرمایا میں نے نہ تم سے اب تک مقابلہ کیا اور نہ اب مقابلہ کروں گا۔ اس کے بعد ربیع کو حکم دیا کہ حضرت کو دس ہزار دینار دے کر رخصت کرو اور مدینہ منورہ تک پہنچا دو۔ ربیع کہتے ہیں کہ میں نے رات ہی رات سامان سفر تیار کیا اور دس ہزار دینار دے کر آپ کو رخصت کیا کہ نہیں پھر وہ آپ کو ایذا نہ پہنچائے اور آپ با آرام مدینہ منورہ پہنچ جائیں۔

(تشریف البشر ص ۸۴، مسالک السالکین۔ ج ۱ ص ۲۲۷)

قیام بغداد اور ہارون رشید کے مظالم:

مدینہ منورہ سے آپ کو بغداد جانے کا یہ سبب ہوا کہ ایک روز آپ خانہ کعبہ کے پاس بیٹھے ہوئے تھے کہ ہارون رشید آیا اور کہنے لگا کہ مجھے

معلوم ہوا ہے کہ آپ خفیہ بیعت لیتے ہیں۔ اس پر آپ نے فرمایا کہ میں دلوں کا امام ہوں اور تو جسموں کا امام ہے اور جس روز دلوں کا امام اور جسموں کا امام دونوں مل کر رسول اللہ ﷺ کے رو برو کھڑے ہوں گے اور رشید عرض کرے گا ”السلام علیک یا ابن عم“ اور کاظم عرض کرے گا ”السلام علیک یا ابا“ اس بات پر ہارون رشید نے آپ کو گرفتار کر لیا اور بغداد میں لا کر قید کر دیا۔ مسلسل ایک سال تک آپ کو بغداد میں عیسیٰ بن جعفر بن منصور نے قید رکھا۔ ایک سال کے بعد ہارون رشید نے حکم نامہ لکھا کہ ان کو قتل کر دوتا کہ بے فکری حاصل ہو۔ عیسیٰ نے بعض خواص کو بلا کر مشورہ کیا اور رشید کا خط دکھایا انہوں نے کہا میرا یہ مشورہ ہے کہ تم اس کام سے مستعفی ہو جاؤ اور اس کام میں مت پڑو۔ اس کے بعد عیسیٰ نے ہارون رشید کو خط لکھا جو اس طرح ہے:

”اے امیر المومنین! آپ نے حضرت کاظم کے بارے میں جو تحریر کیا ہے تو یہ مدت سے میری قید میں ہیں اور اس طویل مدت میں میں نے اس کا امتحان لیا تو ان سے کوئی برائی ظاہر نہ ہوئی اور وہ کبھی حضور کا ذکر بجز خیر کے نہیں کیا اور کوئی مکروہ اور خراب نظر اس کی تمہاری حکومت و ولایت پر نہیں اور نہ ہی وہ آپ پر خروج کرنا چاہتا ہے اور نہ اس کے پاس اسباب دنیا سے کوئی چیز ہے اور نہ کبھی اس نے حضور پر بلکہ کسی شخص پر بددعا کی اور یہ دعا نہیں کرتا مگر رحمت اور مغفرت کی اور اس دعائے رحمت میں آپ اور جملہ مسلمانوں کو شامل کرتے ہیں اور وہ روزہ نماز اور عبادت کا سخت پابند ہے اگر امیر المومنین مجھ کو اس امر سے معاف کریں اور میرے بجائے کسی دوسرے کو یہ کام سپرد کریں تو ٹھیک ہے ورنہ میں اس کو چھوڑ دوں گا کیونکہ اس کام سے نہایت ہی تکلیف میں ہوں۔“

جب یہ خط ہارون رشید کے پاس پہنچا تو اس نے سندی بن شاہک کو لکھا کہ تو موسیٰ کاظم کو عیسیٰ بن جعفر سے لیکر جو حکم میں نے دیا ہے اس کی تعمیل کر۔ سندی نے کجھور میں زہر ملا کر دیا اس سے آپ شہید ہوئے۔

(مساکن السالین، صواعق مخرقة، ص ۲۰۲ ماخوذ از عقیدت)

کرامات

شیر کی تصویر کو زندہ فرمادیا:

حضرت امام موسیٰ کاظم رضی اللہ تعالیٰ عنہ کشف و کرامات کے میدان میں بھی یکتا ہے روزگار تھے اور حقانیت کے علمبردار تھے حق بات ظالم بادشاہ کے سامنے کہنے میں ذرہ برابر نہ چوکتے تھے اور کسی بھی تخت و تاج والے کا آپ کی شان بلند کے آگے رعب و دبدبہ نہ چلتا۔ بائیں خصوصیات و کرامات کے آپ سے بے شمار مجیر العقول کرامات بھی صادر ہوئے جن میں سے چند یہ ہیں کہ ایک مرتبہ آپ خلیفہ ہارون رشید کی مجلس میں تشریف فرما تھے اتنے میں معجزہ عصائے موسیٰ علیہ السلام کا ذکر چھڑ گیا تو آپ نے فرمایا کہ اگر میں اس شیر کی تصویر جو قالین پر بنی ہے اس سے کہوں کہ ابھی شیر اصلی ہو جائیہ جملہ آپ کی زبان مبارک سے نکلنا تھا کہ فوراً وہ تصویر شیر اصلی ہو گئی۔ آپ نے شیر کہ حکم دیا کہ ٹھہر جائیں



نے ابھی تم کو حکم نہیں دیا ہے یہ کہنے کے ساتھ ہی وہ بدستور تصویر شیر قالمین ہو گئی۔

(مساک السالین۔ ج ۱ ص ۲۲۸)

وہ آج کی رات مرجائے گا:

اسحق بن عمار کہتے ہیں کہ جب ہارون رشید نے حضرت امام موسیٰ کاظم رضی اللہ تعالیٰ عنہ کو قید کیا تو ایک دن حضرت ابو یوسف اور محمد بن حسن صاحبین امام ابو یوسف رضی اللہ تعالیٰ عنہم آپ کی خدمت میں جمیل کے اندر تشریف لے گئے اور سلام عرض کر کے آپ کے پاس بیٹھ گئے اور چاہا کہ آپ سے کچھ سوالات کریں تاکہ آپ کی خداداد صلاحیت دینی کا اندازہ ہوا تنے میں ایک جمیل خانے کا محافظ سپاہی آیا اور عرض کیا کہ میری ڈیوٹی ختم ہو گئی ہے۔ اب میں جاتا ہوں انشاء اللہ کل آؤں گا اگر تمہارا کوئی کام ہو تو بیان کرو تاکہ میں کل اس کو انجام دے کر آؤں۔ آپ نے ارشاد فرمایا کہ تم جاؤ میرا کوئی کام نہیں ہے۔ پھر آپ نے حضرت امام ابو یوسف اور حضرت امام محمد رضی اللہ تعالیٰ عنہما سے فرمایا کہ مجھے اس شخص پر تعجب آتا ہے کہ یہ مجھ سے کہتا ہے کہ کوئی حاجت ہو تو میں کل کے دن کر کے آؤں گا حالانکہ وہ آج کی رات ہی مرجائے گا۔ اس جملہ کو سننے کے بعد دونوں صاحبان سوال کرنے سے رک گئے اور کچھ دریافت نہ کیا اور کہا کہ ہمارا ارادہ یہ تھا کہ ہم فرض و سنت کے بارے سوالات کرتے مگر یہ تو ہمارے ساتھ علم غیب میں بات چیت کرنے لگے واللہ! ہم ایک شخص کو اس کے ساتھ بھیجیں گے تاکہ وہ اس کے ساتھ رات بسر کرے اور دیکھے کہ کیا ہوتا ہے اس کے بعد اس سپاہی کے پیچھے ان دونوں صاحبان نے ایک شخص کو روانہ کیا۔ وہ شخص اس سپاہی کے دروازے پر بیٹھ کر انتظار کرتا رہا جب رات گزری تو اس کے کان میں رونے اور چلانے کی آواز آئی۔ اس شخص نے گھروالے سے پوچھا خیر تو ہے کیا ہوا؟ جواب ملا کہ گھر والا انتقال کر گیا ہے۔ قاصد نے آ کر جب خبر سنائی تو ان دونوں کو سخت تعجب ہوا۔ کذا فی الفصول المہمہ۔

(تشریف البشر ص ۸۴)

غیب کی باتیں بتادیں:

عیسیٰ مدائنی کہتے ہیں کہ میں ایک سال مکہ معظمہ گیا اور وہاں سال بھر تک خدمت گزاری کرتا رہا۔ پھر میں نے خیال کیا کہ ایک سال مدینہ منورہ بھی قیام کرو اس لئے کہ اس عمل میں ثواب عظیم ہو گا۔ تو میں مدینہ منورہ میں آیا اور مصلیٰ کی طرف دار بوزر کے پہلو میں اترا اور حضرت موسیٰ کاظم رضی اللہ تعالیٰ عنہ کے پاس بھی اس درمیان میں آجاتا تھا۔ ایک رات کا واقعہ ہے کہ بارش ہو رہی تھی اور میں حضرت امام موسیٰ کاظم رضی اللہ تعالیٰ عنہ کے پاس گیا تو آپ نے فرمایا کہ اے عیسیٰ اٹھو اور جا کر دیکھو کہ تیرا گھر تیرے سامانوں پر گر گیا ہے۔ میں وہاں سے اٹھ کر گھر گیا تو دیکھا کہ واقعی گھر سامان پر گرا ہوا ہے۔ فوراً میں نے ایک شخص کو کراہیہ دے کر اپنا سارا سامان باہر نکلوا یا۔ بلکہ تمام کو اندر سے نکلوا یا اور لوٹے کا پتہ نہ چلا۔ جب دوسرے دن میں حضرت کے پاس گیا تو فرمایا کہ کیا تمہارے سامانوں میں سے کوئی چیز غائب بھی ہوئی ہے؟ اگر گم ہوئی ہو تو بتاؤ میں اللہ تعالیٰ سے دعا کروں گا کہ وہ تجھ کو اس کا بدلہ عطا کرے۔ میں نے کہا سوائے لوٹے کے کوئی چیز گم نہیں ہوئی۔

آپ نے تھوڑی دیر سرپنچے جھکایا اور کہا کہ گھر گرنے سے پہلے تم نے اس کو کسی دوسری جگہ رکھ دیا تھا اور اس کو بھول گئے۔ گھر والے کی کنیز سے کہو کہ میں پاخانے میں اپنا لوٹا بھول گیا ہوں وہ مجھے دے دو جب میں نے اس کنیز سے یہ کہا تو فوراً اس لوٹے کو مجھے واپس کر دیا۔
(مسائل السالکین ص ۸۳)

زر بفت کو محفوظ رکھ:

عبداللہ بن ادریس بن سنان سے مروی ہے کہ خلیفہ ہارون رشید نے ایک مرتبہ علی بن یقظین کو لباس فاخرہ بطور اعزاز و اکرام کے بھیجا انہوں نے اس میں سے ایک زر اع حضرت امام موسیٰ کاظم رضی اللہ تعالیٰ عنہ کی خدمت میں روانہ کیا۔ حضرت نے اسے واپس فرما دیا اور یہ تحریر کر کے خط دیا۔ ”احفظ علیہا ولا تخربہا عن یدیک فسیکون لک بہا شان محتاج معہ لیہا۔“ علی بن یقظین کو شک ہوا کہ آپ نے کس لئے واپس کر دیا اور کوئی وجہ خاص اس کی اس وقت تک معلوم نہ ہو سکی خط آنے کے بعد علی بن یقظین نے اس زر اع کو بڑی حفاظت سے مہر لگا کے ایک تجوری میں اس کو بند کر دیا کچھ مدت کے بعد ابن یقظین نے اپنے ایک غلام سے ناراض ہو کر اس کو خدمت سے معزول کر دیا۔ غلام نے اپنی شکایت خلیفہ ہارون رشید سے کی اور کہا! یہ شخص قاتل امامت امام موسیٰ کاظم رضی اللہ تعالیٰ عنہ ہے اور ہر سال اپنے مال کی زکوٰۃ اور کثیر تحفہ تحائف بھی ان کی خدمت میں روانہ کرتا ہے۔ چنانچہ اس سال وہ زر اع سوداء جو حضور نے اس کو فلاں وقت اکراماً دیا تھا وہ بھی انہی کے پاس بھیج دیا ہے۔ ہارون رشید کو سخت غصہ آیا اور کہا کہ ہم ضرور اس کی تحقیقات کریں گے اور اگر یہ بات صحیح ثابت ہوئی تو اس کا کام تمام کر دوں گا (قتل کر کے اس کو بلاک کر دوں گا) اور یہ سب سے ادنیٰ سزا ہے۔ ہارون رشید نے اسی وقت یقظین کو اپنے سامنے طلب کیا اور پوچھا کہ وہ زر اع سوداء کہاں ہے؟ جو میں نے تم کو دیا تھا اور خاص درباریوں میں سے تم کو ہی مخصوص کیا تھا اس نے کہا کہ میرے پاس تجوری میں بند ہے، حکم دیا کہ اسی وقت اس کو یہاں حاضر کرو، کہا بہتر ہے۔ اپنے خادم کو بلا کر کہا کہ فوراً جاؤ اور فلاں گھرنی کنجی محل سرا سے لیکر فلاں صندوق کھول کر وہ تجوری لے آؤ۔ خادم وہاں سے محل سرا گیا اور کچھ ہی دیر کے بعد ہارون رشید کے پاس اس کو حاضر کر دیا۔ اس کو کھولا گیا تو زر اع تہہ کیا ہوا اپنے بالکل اصلی حالت پر تھا کہ اس کے رنگ و صفائی میں بھی کوئی فرق نہ آیا تھا۔ ہارون رشید کو اطمینان ہو جانے کے بعد اس کو واپس کر دیا اور کہا کہ اب میں کسی بھی شخص کی مخالفت کو ترے حق میں سچ تسلیم نہیں کروں گا۔ اس کے بعد شکایت کرنے والے غلام کو بلایا اور بہت زیادہ لعنت و ملامت اس کو کیا اور حکم دیا کہ ایک ہزار کوڑے اس کو مارے جائیں۔ مگر وہ پانچ سو کوڑے تک پہنچتے ہی انتقال کر گیا۔
(مسائل السالکین - ج ۱ ص ۸۳)

ملفوظات:

حضرت امام موسیٰ کاظم رضی اللہ تعالیٰ عنہ کے ملفوظات و وصایا مکتب سیر میں بکھرے پڑے ہیں یہاں پر چند اقوال نقل کیے جاتے ہیں آپ اکثر اس دعا کو پڑھا کرتے:



”اللهم انى اسئلك الراحة عند الموت والعفو عند الحساب“

یعنی اے اللہ میں تجھ سے راحت طلب کرتا ہوں موت کے وقت اور بخشش چاہتا ہوں حساب کے وقت۔

آپ نے فرمایا کہ میں مہدی کی قید میں پڑا تھا کہ ایک رات رسول خدا ﷺ تشریف لائے اور فرمایا کہ اے موسیٰ تو مظلوم ہو کر قید میں پڑا ہے ان کلمات کو پڑھ پھر اسی رات یہاں سے رہائی پائے گا۔ میں نے یہ پڑھا اور شکل موت رہائی نصیب ہوئی۔ وہ دعا یہ ہے:

”ياسامع كل موت وياسابق الفوت و كاسى العظام لحمًا ومنشزها بعد الموت اسئلك باسمائك الحسنى و با

سمك الاعظم الاكبر المخزون الممكنون الذى لا ينقطع ابدًا ولا يحصى عددًا“

آپ فرماتے ہیں کہ مومن نہ خائن ہوتا ہے اور نہ کذاب۔

(تشریف البشر ص ۸۸)

اولاد کرام:

اللہ تعالیٰ نے آپ کو کثیر الاولاد بنایا تھا چنانچہ ابن الاخر کا بیان ہے کہ آپ کے بیس (۲۰) صاحبزادے اور اٹھارہ (۱۸) صاحبزادیاں تھیں جن کے اسماء گرامی حسب ذیل ہیں۔

اولاد زکورا:

۱۔ حضرت علی رضا ۲۔ زید ۳۔ عقیل ۴۔ ہارون ۵۔ حسن ۶۔ حسین ۷۔ عبد اللہ ۸۔ عبد الرحمن ۹۔ اسمعیل
۱۰۔ اسحاق ۱۱۔ یحییٰ ۱۲۔ احمد ۱۳۔ ابو بکر ۱۴۔ محمد ۱۵۔ اکبر ۱۶۔ جعفر اکبر ۱۷۔ جعفر اصغر
۱۸۔ حمزہ ۱۹۔ عباس ۲۰۔ قاسم رضوان اللہ تعالیٰ علیہم اجمعین۔

اولاد اناث:

۱۔ حضرت بی بی خدیجہ علیہ ۲۔ اسماء الكبرى ۳۔ اسماء الصغریٰ ۴۔ فاطمہ الكبرى ۵۔ فاطمہ الصغریٰ
۶۔ زینب کبریٰ ۷۔ زینب صغریٰ ۸۔ ام کلثوم کبریٰ ۹۔ ام فردہ ۱۰۔ ام عبد اللہ ۱۱۔ ام القاسم
۱۲۔ آمنہ ۱۳۔ حکیمہ ۱۴۔ محمودہ ۱۵۔ امامہ ۱۶۔ میمونہ رضوان اللہ تعالیٰ علیہن۔

(مسائل السالکین۔ ج ۱ ص ۳۲۸)

صاحب تشریف البشر نے کل تعداد اولاد تائیس (۳۷) لکھی ہے اور جامع المناقب میں صرف تائیس (۲۷) اولاد کا تذکرہ ہے۔

(جامع المناقب ص ۲۳۰ تشریف البشر ص ۸۸)

خلفاء کرام:

آپ کے خلفاء کی صحیح تعداد معلوم نہ ہو سکی تاہم چند کے اسمائے گرامی یہ ہیں۔ جنہوں نے آپ کے مشن کو زندہ فرمایا اور دین متین کی لازوال خدمات انجام دیں۔ حضرت امام علی رضاضی اللہ تعالیٰ عنہ اور دوسرے حضرت شیخ مطہلی رضی اللہ تعالیٰ عنہ (انوار صوفیہ۔ ص ۹۳)

واقعات وصال شریف:

حضرت امام موسیٰ کاظم رضی اللہ تعالیٰ عنہ کے وصال کا جب وقت آیا تو آپ نے سندی سے کہا کہ میرے مدنی غلام کو جو دارعباس بن محمد کے پاس ہے بلا لاؤ۔ کیونکہ اس کو غسل و کفن کی ضروری باتیں بتانی ہیں اور اسی کو اس کا متولی بھی بنانا ہے۔ سندی نے کہا کہ میں خود ہی یہ کام بہت اچھی طرح کر لوں گا۔ آپ نے ارشاد فرمایا کہ ہم اہلبیت سے ہیں ہماری عورتوں کے مہر اور ہمارے مہر و رنج اور اور ہمارے موتی کے کفن اور ہمارا جہاد خالص ہمارے اموال سے ہوتا ہے۔ میں چاہتا ہوں کہ میرا مولیٰ اس کا متولی ہو۔ اس کے بعد سندی نے اس بات کو قبول کر لیا اور اس کو حاضر کر دیا۔ آپ نے اپنے مدنی غلام سے تمام چیزوں کی وصیت کی اور جب وفات ہوئی تو غلام نے تمام کام آپ کی وصیت کے مطابق انجام دیا۔

(فضول الہمہ ماخوذ تشریف البشر۔ ص ۸۷)

رافضیوں کا خیال:

آپ کے متعلق رافضیوں کا یہ خیال تھا کہ قائم منتظر یہی ہیں اور آپ کی قید کو غیبت کے قائم مقام ٹھہرایا تھا۔ اس لئے ہارون رشید نے حکم دیا کہ اے یحییٰ بن خالد ان کی لاش کو بغداد کے پل پر رکھ دو اور نندا کر دو کہ یہ وہی موسیٰ کاظم ہیں جن کے بارے رافضی لوگ یہ اعتقاد رکھتے ہیں کہ وہ نہیں مرے اب تم لوگ اس کو دیکھ لو، لوگوں نے زیارت کی پھر آپ کے جنازہ کو اٹھایا گیا۔

(کتاب الانساب ماخوذ تشریف البشر۔ ص ۸۷ طبع فی ۱۲۰۰ھ)

تغییر بدن کی پیش گوئی:

آپ کو کھجور میں ملا کر زہر دیا گیا تھا کھجور کھانے کے بعد آپ نے ارشاد فرمایا کہ دشمنوں نے مجھے زہر دیا ہے چنانچہ فرمایا کہ کل میرا بدن زرد ہوگا۔ پدروں نصف سرخ اور نصف سیاہ ہو جائے گا۔ اور میری وفات اس کے بعد ہوگی۔ پس ایسا ہی ہوا اور فرمایا تھا کہ اس کے بعد جانا ہوگا تو واپسی نصیب نہ ہوگی وہ بھی ویسا ہی وقوع میں آیا۔

(مسائلک السالکین۔ ج ۱ ص ۲۲۸)

وصال شریف:

آپ نے بتاریخ ۲۵ یا ۲۶ رجب المرجب ۱۸۳۳ھ بروز جمعہ لعمر ۵۵ برس بعہد خلافت ہارون رشید خلیفہ عباسی وفات پائی۔
اناللہ وانا الیہ راجعون۔

(مساکن السالین۔ ج ۱ ص ۲۲۸)

مدت امامت:

آپ ۲۵ سال تک مسند امامت اور خلافت پر فائز رہے۔

مزار مقدس:

آپ کا مزار مقدس شہر بغداد میں بمقام کاظمین شریف میں واقع ہے اور مرجع خلافت ہے۔ چنانچہ آپ کے مزار مقدس کے بارے میں حضرت امام شافعی رحمۃ اللہ علیہ کا قول ہے کہ یعنی حضرت امام موسیٰ کاظم رضی اللہ تعالیٰ عنہ کی قبر انور دعا قبول ہونے کیلئے اکیر اور مجرب ہے۔

(حاشیہ مشکوٰۃ باب زیارت القبر ونفحات وغیرہ)

اسی طرح کے قول ابو علی فلاں جو مشہور محدث گزرے ہیں فرماتے ہیں:

”ما اہمنی فاهمنی امر فقصدت قبر موسیٰ بن جعفر فتوسلت به الاسهل اللہ تعالیٰ الی ما احب۔“

یعنی جب بھی مجھ کو کوئی مشکل پیش آئی اور میں حضرت موسیٰ بن جعفر کاظم رضی اللہ تعالیٰ عنہ کی قبر پر حاضر ہو کر ان کے توسل سے دعا کرتا تو اللہ تعالیٰ میری مراد بر لاتا۔

(تاریخ بغدادی للخطیب ماخوذ روحانی حکایات)

تاریخ ولادت و وصال:

نسیم پاک باشد سال حلت

۱۸۳۳ھ

جلال دین بود موسیٰ کاظم

۱۲۸ھ